

सन २०१६-१७ टंचाई अंतर्गत मौजे
देऊळघाट तालुका व जिल्हा बुलढाणा
येथील तात्पुरत्या पुरक पाणी पुरवठा योजनेस
प्रशासकीय मान्यता देणेबाबत...

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१७/प्र.क्र. ३५ /पापु १४
जी. टी. रुग्णालय संकुल, ७ वा मजला,
मंत्रालय, मुंबई ४०० ००१
तारीख: २४ मार्च, २०१७

वाचा -

- १) शासन निर्णय, पाणी पुरवठा व स्वच्छता विभाग क्रमांक: टंचाई १०९९/प्र.क्र. १२/पापु १४, दिनांक ३.२.१९९९
- २) शासन निर्णय पाणी पुरवठा व स्वच्छता विभाग क्रमांक: टंचाई २०१६/प्र.क्र. १४३/पापु १४, दिनांक ४.५.२०१६
- ३) विभागीय आयुक्त, अमरावती यांचे क्रमांक जा.क्र. उपआ/विकास/पाणी टंचाई / अका/ कावि/४४७/१७, दिनांक २०.०३.२०१७ चे पत्र.
- ४) जिल्हाधिकारी, बुलढाणा यांचे क्रमांक पाणी टंचाई/कावि/७५/२०१७, दिनांक १०.०३.२०१७ चे पत्र.
- ५) शासन पत्र क्रमांक बैठक २०१७/प्र.क्र. ३७ /पापु १४, दिनांक २४ मार्च, २०१७ (बैठकीचे इतिवृत्त)

प्रस्तावना -

विभागीय आयुक्त, अमरावती यांनी सन २०१६-१७ च्या टंचाई कालावधीसाठी तातडीच्या पाणी पुरवठा योजनेतर्गत मौजे देऊळघाट तालुका व जिल्हा बुलढाणा येथील तात्पुरत्या पाणी पुरवठा योजनेचा रुपये ९९.१४ लाख किंमतीचा प्रस्ताव शासनास सादर केला होता. सदर प्रस्ताव पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी प्रधान सचिव, पाणी पुरवठा व स्वच्छता विभाग यांच्या अध्यक्षतेखाली स्थापन करण्यात आलेल्या स्थायी समितीच्या दिनांक २३.०३.२०१७ रोजी झालेल्या बैठकीत मान्यतेसाठी विचारात घेण्यात आला होता.

प्रधान सचिव, पाणी पुरवठा व स्वच्छता विभाग यांच्या अध्यक्षतेखाली स्थापन करण्यात आलेल्या स्थायी समितीच्या दिनांक २३.०३.२०१७ रोजी झालेल्या बैठकीत या प्रस्तावावर सविस्तर चर्चा होऊन प्रस्तावास मंजूरी देण्यात आली. त्या अनुषंगाने सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

विभागीय आयुक्त, अमरावती यांनी मौजे देऊळघाट, तालुका व जिल्हा बुलढाणा येथील तात्पुरत्या पाणी पुरवठा योजनेला प्रशासकीय मान्यता देण्याबाबतचा प्रस्ताव संदर्भ क्र. ३ च्या पत्रासोबत शासनास सादर केलेला आहे. सदर प्रस्तावात नमूद मौजे देऊळघाट, तालुका व जिल्हा बुलढाणा या तात्पुरत्या पुरक नळ पाणी पुरवठा योजनेच्या रुपये ९९.१४ लक्ष (रुपये नव्याण्णव लाख चौदा हजार फक्त) किंमतीच्या प्रस्तावास स्थायी समितीने दिनांक २३.०३.२०१७ च्या बैठकीत मान्यता दिलेली आहे. त्या अनुषंगाने या आदेशान्वये मौजे देऊळघाट, तालुका व जिल्हा बुलढाणा या तात्पुरत्या पुरक नळ पाणी पुरवठा योजनेच्या प्रस्तावास खालील अटींच्या अधीन राहून प्रशासकीय मान्यता देण्यात येत आहे :-

- १) जिल्हाधिकारी, बुलढाणा यांनी मौजे देऊळघाट, ता. बुलढाणा या गावांत पिण्याच्या पाण्याची टंचाई निर्माण झाली असल्याचे सर्वप्रथम घोषित करणे.
- २) पाण्याच्या स्रोतातील पाण्याची शुध्दता तपासून घेण्यात यावी.
- ३) सदर प्रस्तावात नमूद केलेली तात्पुरत्या पाणी पुरवठा योजनांची कामे कार्यकारी अभियंता, ग्रामीण पाणी पुरवठा विभाग, जिल्हा परिषद बुलढाणा यांचेमार्फत करणे आवश्यक राहिल.
- ४) सदर योजनेचे काम प्रस्तावात नमूद केल्याप्रमाणे टंचाई कालावधीच्या आत तातडीने पूर्ण करावे अन्यथा योजनेची मान्यता आपोआपच व्यपगत होईल.
- ५) विभागीय आयुक्त, अमरावती यांनी सदर योजनेकरिता निविदा प्रक्रिया झाल्यानंतर योजनेच्या सुरुवातीला ५०% इतका निधी द्यावा. उर्वरित निधी योजना कार्यान्वित झाल्यानंतर देण्यात यावा.
- ६) सदर योजनेची प्रस्तावात नमूद कामे जिल्हा परिषद, बुलढाणा मार्फत पूर्ण करण्यात आल्यानंतर योजनेची देखभाल दुरुस्ती व योजनेचे व्यवस्थापन संबंधित ग्रामपंचायत मार्फत करणे आवश्यक राहिल.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३९,

सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी प्रधान सचिव, पाणी पुरवठा व स्वच्छता यांचे अध्यक्षतेखाली सचिवस्तरीय स्थायी समिती स्थापन केली असून सदर समितीच्या दिनांक २३.०३.२०१७ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०३२४१४५१४०९०२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. भ. सावंत)

उप सचिव, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखा परीक्षा / लेखा व अनुज्ञेयता) महाराष्ट्र-२, नागपूर
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म.व पु.) महसूल व वन विभाग, मंत्रालय, मुंबई
६. प्रधान सचिव, ग्राम विकास व जलसंधारण विभाग, मंत्रालय, मुंबई
७. सदस्य सचिव, महाराष्ट्र जीवन प्राधिकरण, सिडको भवन, नवी मुंबई
८. विभागीय आयुक्त, अमरावती
९. जिल्हाधिकारी, बुलढाणा
१०. मुख्य कार्यकारी अधिकारी, जिल्हा परिषद, बुलढाणा
११. मुख्य अभियंता, महाराष्ट्र जीवन प्राधिकरण, अमरावती
१२. अधिक्षक अभियंता, महाराष्ट्र जीवन प्राधिकरण, अमरावती
१३. कार्यकारी अभियंता, महाराष्ट्र जीवन प्राधिकरण, बुलढाणा

१४. कार्यकारी अभियंता, ग्रामीण पाणी पुरवठा विभाग, जिल्हा परिषद, बुलढाणा
१५. प्रधान सचिव, पाणी पुरवठा व स्वच्छता विभाग, यांचे स्वीय सहायक
१६. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१७. पापु १४ (निवडनस्ती)